

ጠመተ ዓመት ውዕሎ ዜጋታት ኤርትራ



መበል 28 ዓመት መዓልቲ ነጻነት ኤርትራ 2019 ፍሉይነቱን

ኣብ መላእ ዓለም ዝርከብ ደላይ ፍትሕን ሰላም ዝኾነ ኤርትራዊ ዜጋ መበል 28 ዓመት መዓልቲ ነጻነት ኤርትራ 2019 ብውሕሉል ኣገባብ፡ ብሓደ ሓባርዊ ክቡር ሃገራዊ በዓል፡ ብፍቅርን ስኒትን፡ ሙሉእ ልባዊ ህዝባዊ ሓጎስ ዝመልኦ፡ ህዝቢ ዝውንኖ ስውኣቱ፡ ስንኩሳቱ፡ ታሪኹን ኣደራዕ ህዝቡ ጭቆናን መግዛእቲ ልዕሊ ኩሉ ከኣ ጅግነት ኤርትራውያን ታሪኽ ዝተመሰከረሉ በዓል ኣካይዱ።

ኣብ ሰሜን ኣሜሪካ ኣብ ዋሽንግቶን ዲሲ ካብ 35 ፊደራል መንግስታት ዝተወከሉ ሽማግሌታትን ህዝብን ዝርከብዎም፡ ኣብ ሰሜናዊ ምዕራብ ኣሜሪካ ፖርትላንድን ስፖትልን ብተመሳሳሊ ክበዓል እንከሎ ክሳብ ሎሚ ካብ ዝበጽሓና ሓበሬታ እሩም ስነ ስርዓቱ ዝሓለወን፡ ምክብባር ዝዓሰሎ ምንባሩ። ኣብ ከተማ ስቶክሆም ብዕለት 25 ግንቦት 2019 ካብ ሙሉእ ሽወደን መብዛሕትኡ ከተማታት ዝተኣኻኸበ ድሙቕ በዓል ኣካይዱ።

ብሓቛ ህዝቢ ኤርትራ ንክብሩን መሰሉን ኣለልዩ ፊሊጡን ነቛሑን ኣንጻር ጉሒላ ምልካዊ ስርዓት ህግዲፍ ተበጊሱ፡ ልቡ ዝመልኣሉ፡ ብዘተን ምርድዳእን፡ ምክብባርን ስኒትን ዝምለኦ ነዛ ክብርቲ መዓልቲ ነጻነት ብቀጻሊ ክኖብዎን ክሕብሕቡን እምነ መሰረት ሓድነቱን ብሓባር ምስራሕ ካልእ መተካእታ ዘይብሉ ምጻኑ ተረዲኡ እንሆ ስጉሚታቱ ንቅድሚት ይብል ኣሎ።

ኣብ ከተማ ስቶክሆም ካብ ዝተፈላለዩ ከተማታት ሽወደን ነዊሕ ተጓዲዞም ብዝመጹ ግዲሳት ዜጋታት ኤርትራ ኣብ'ቲ ርትዓውን ህዝባውን ዝኸሪ መዓልት ነጻነት ኤርትራ ክሳተፉን ምሰ'ቲ ኣብ ካልእ ክፍለ ዓለም ዝካየድ ዘሎ ተመሳሳሊ ዝኸሪ ተስፋታት ዝሰኹሙ ፡ ብኣዝዩ መሳጢ ኣገባብ፡ ስነ ዝርዓትን ምትሕግጋዝን ዝተኻየደ ዓበይትን መራሕቲ ሃይማኖታት፡ ፖለቲካውያን ውድባት፡ መንእሰያንትን ደቂ ኣንስትዮ ሕጂ ግርም ዘብል ሃገራዊ ምትእኽካብ ተኻይዱ።

ብሓቂ ከኣ ኣብ ኩሉ መዳያቱ ኣገባብን ስነ ስርዓት ዝመልኦ ዘረባን ኣቀማምጣ፡ ኣመጋግባ፡ ብፍላይ መንእሰያት ዝሓለፍዎ ዝተፈላልዩ ተምክሮታት ዝገልጽ ግጥምታት ኣቅሪቦም ንሰማዒኡ ዝመሰጠ ከም ዝነበረ ኣብ'ቲ ድሙቕ ምጎስ ተሳተፍቲ ዝመስከር ዝነበረ'ዩ።

መንእሴያት ወረሰቲ ሓቀይና ታሪኽ ሃገርምን ህዝቦም፡ ተሞክሮ ስርዓተ ደሞክራሲያ ኣገባብ መስርዕን ኣብ ከምዚ ዝኣመሰለ ሃገራዊ ውራይ ምስ ነባራት ተጋደልቲ፡ ኣቦታትን ኣደታትን፡ መንእሴያትን ደቂ ኣንስትዮ ንዘለዎ ንቕሓትን ተረድኦን ከሕይሎን ከዕብዮን ከም ዝኸእል ዝከበረ ሰኒትን ምክብባርን ምቕርራብን ዝምስክሮዮ።

ድሮ በዓል ነጻነት ከይተዛዘመን ገምጋም ከይተገብረሉ፡ ፈሰቲቫል ክግበር ሓድነት ሓባራዊ ቃልሲ መዓር ጽገናይ ዝጠዓመ ህዝቢ ኣብ መደባት ሃደን ክልተን ክብል ጀሚሩ ኣሎ። ብሓቂ ሓድነት፡ ሓቢርካ ምስራሕ ማዕረ ክንደይ መቐረትን ላዛን ከም ዘለዎ ኣብ ከተማ ስቶክሆልም ዝተኻየደ ውዕሎ በዓል መዓልቲ ነጻነት ኣግሂድዎ ኣሎ።

ብፍላይ መንእሴያት ኣብ ስርሓት ዘርኣይዎ ልዑል ምትሕብባር ብሓቂ እዛ ሃገር ትጽጎዮም ዘላ ምጅናም፡ ተስፋ ዘለዎም ንገለጻ ኣብ'ቲ ዝነበብዎ ግጥምታት ትዕዝቡቲ ኣንቢርክምሎም ከም ዘለኹምስ ዘጠራጥ ዘይብሉ፡ ብተመሳሳሊ ኣብ'ቲ ንምእንቲ ፍትሕን ዲሞክራሲያን ኣብ መላእ ኦሳላም ዝተኻየደ ብተመሳሳሊ ኣገባብ ተሰላሲሉ ምጅኑ መሰረት ንቕሎ ድሕነት ሃገር፡ ኣብ ስርሓት፡ ኣብ ተሳታፍነት፡ ኣብ ግብሪ ዝተዓዘብናዮ ጉዳይ ምክኑውን ብጥምረት ክረኣ ዘለዎ ውዕሎ ዜጋታት ሃገራውያን ኤርትራ ብሸለልትነት ክሕለፍ ዘይብሉ ሓድሽ ተርእዮ ጠመተ ውዕሎ ደቂ ሃገር ኤርትራ ደለይቲ ፍትሒዮ።

እዚ ታሪኻዊ ውዕሎ ኩሉ ኤርትራዊ ከም ብለን ዓይኑ ክሕብሕቡን፡ ክሰርሓሉን ዘለዎ፡ ንዝጎደለ ክምልእ፡ ንዝተረፈ ክስዕብ፡ ንጌጋ ብምእራም፡ ብዘተን ልዝብን ንህላውነቱን ቀጻልነቱን በዚ ጀሚርዎ ዘሎ ኣገባብ ብብቕዓት ክመርሖን ቆላሕታ ህዝቡ፡ ትጽቢት ህዝቡ መሊኡ ንሰላምን ሰኒትን፡ ሰላምን ራህዋን ሃገርን ህዝብን ዘሰጋግር ድልድል ክሃንጽ ዓብይ ትጽቢት ዘለዎዮ።

እዚ ተስፋን ትጽቢትን ከይመክንን ከይበርዕንን፡ ከኣ ህድኣት፡ ትዕግስቲ፡ ምስማዕ፡ ምድምምጻ ከም ዘድልዮን፡ ካብ ኣብ ግዳም ዝዝረቡ ብዝያዳ ኣብ ዋዕላን ባይቶን ኣኼባታትን ዝዝረቡ፡ ካብ'ቲ ኣሉታዊ፡ ኣውንታዊ ወሲድና ንዝምድናታትን ርኽክባትናን ከደልድሉ ዝኸእሉ ምንጪ ዕብዮት ንተግባር ዝመርሖ ሓሳባት ብምጋስ ከም ዘድልዩና ኩሉ ዘይስሕቶ ጉዳይ ምጅኑ፡ ብዓወት ካብ መድረኽ ንመድረኽ ንሰጋገረሉ ኩነታት ምፍጣር ዘተባብዕ ምግባሩዮ።

ህግዲፍ ድሕሪ 28 ዓመት ጽንዓት ብጽንዓት ንልምዓት ክብል እንከሎ፡ ደላይ ፍትሒ ከኣ ልምዓት ብሕግን ስርዓትን ቕዋምን ይብል ኣሎ። ኣብ'ዚ ጭርሖ ህግዲፍ ዘሎ ፍልልይ ክረኣ እንከሎ ኣዝዩ ዓብይን ንጹርንዮ። ደላይ ፍትሒ ኤርትራ ኣብ'ዚ 28 ዕድመ ነጻነት፡ ኤርትራ ዝግብኣ ዝከበረ ደረጃ ጽንዓት ዘይኮነስ፡ ደረጃ ኮርዓትን ሓበንን፡ ራህዋን ሙሉእ ሰላምን፡ ፍትሓውን ሕጋውን ምሕደራ፡ ስልጣንን ዕብዮትን ዝብል እዩ።

ዘለኣለማው ክብርን ዝኸርን ሰውኣትና
ዜናን ሃበሬታን ሰዲህኤ
30 ግንቦት 2019